



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ.....១០០១.....សណ.បក

ប្រកាស

ស្តីពី

ការបង្កើតលេខាធិការដ្ឋាន

នៃគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ



ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

និងប្រធានគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រតក/០៩០៨/ ចុះថ្ងៃទី២៥ ខែកញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ តុលា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើត ក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ស្តីពីការរៀបចំ និង ការប្រព្រឹត្តទៅនៃក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ១៣៥ អនក្រ.បក ចុះថ្ងៃទី ២១ ខែ កញ្ញា ឆ្នាំ ២០០៧ ស្តីពីការកែសម្រួលការរៀបចំ និង ការប្រព្រឹត្តទៅនៃគណៈកម្មាធិការគោលនយោបាយសេដ្ឋកិច្ច និង ហិរញ្ញវត្ថុ
- បានឃើញសេចក្តីសម្រេចលេខ ៥៦ សសរ ចុះថ្ងៃទី ៣០ ខែ តុលា ឆ្នាំ ២០០៧ ស្តីពីការបង្កើតគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ
- យោងលើភាពចាំបាច់របស់គណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ និង គណៈកម្មការកែទម្រង់ការគ្រប់គ្រងហិរញ្ញវត្ថុសាធារណៈ

សំរេច



ប្រការ ១.-

បង្កើត “លេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ” ហៅកាត់ “**លគហស**” ដែលមានសមាសភាពដូចខាងក្រោម :

- ១- លោក **សុខ សារាតុឡា** ប្រធាន
- ២- លោក **យ៉ាត់ ប៊ុនណា** អនុប្រធាន
- ៣- លោក **ប៊ុន វ៉ែន** មន្ត្រីសម្របសម្រួលកម្មវិធី
- ៤- លោក **ប៊ុន វង្សសុខា** មន្ត្រីសម្របសម្រួលកម្មវិធី
- ៥- លោក **អេឡែង អុនឌុប** មន្ត្រីទំនាក់ទំនង
- ៦- លោក **ប៊ុន ប៊ុនធី** មន្ត្រីទំនាក់ទំនង
- ៧- លោក **ឌុប សុវណ្ណវិប័ត្ត** មន្ត្រីទំនាក់ទំនង
- ៨- លោកស្រី **គឹម វណ្ណឌុន្ទារី** មន្ត្រីទំនាក់ទំនង
- ៩- លោក **ឡុន វិធារ័យ** មន្ត្រីទំនាក់ទំនង
- ១០-លោក **ថៃល ប៊ុនសុខ** មន្ត្រីជំនួយកិច្ចការទំនាក់ទំនង
- ១១-លោក **យ៉ាត វិណ័យ** មន្ត្រីជំនួយកិច្ចការទំនាក់ទំនង
- ១២-លោក **សុខ លីណា** មន្ត្រីជំនួយកិច្ចការទំនាក់ទំនង
- ១៣-លោកស្រី **គង់ សុធី** គណនេយ្យករ
- ១៤-លោក **សៀង គង់** មន្ត្រីលទ្ធកម្ម

ប្រការ ២.-

លេខាធិការដ្ឋានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ មានមុខងារ និងភារកិច្ចដូចតទៅ:

- ធ្វើជាសេនាធិការបច្ចេកទេសរបស់គណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ និងគណៈកម្មការកែទម្រង់ការគ្រប់គ្រងហិរញ្ញវត្ថុសាធារណៈក្នុងការរៀបចំ និងតាមដានការអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ។
- គ្រប់គ្រង និង ទទួលខុសត្រូវលើរាល់ការងារ រដ្ឋបាល គណនេយ្យ ហិរញ្ញវត្ថុ

លទ្ធកម្ម និង រាល់ការងារទំនាក់ទំនងជាមួយ ក្រសួង ស្ថាប័ន ដៃគូអភិវឌ្ឍន៍ ទីប្រឹក្សា អ្នកជំនាញការ ក្នុងក្របខ័ណ្ឌនៃកម្មវិធីកែទម្រង់ការគ្រប់គ្រងហិរញ្ញវត្ថុ សាធារណៈ ក្រោមការដឹកនាំរបស់ប្រធានគណៈកម្មាធិការដឹកនាំការងារកែទម្រង់ ការគ្រប់គ្រងហិរញ្ញវត្ថុសាធារណៈ និងគណៈកម្មការកែទម្រង់ការគ្រប់គ្រងហិរញ្ញ វត្ថុសាធារណៈ។

- ធ្វើជាចំណុចប្រមូលផ្តុំ ក្នុងការផ្តល់ប្រឹក្សា ផ្តល់ការសម្របសម្រួល និងផ្តល់ការ ណែនាំផ្សេងៗពាក់ព័ន្ធនឹងការរៀបចំ និងការតាមដានត្រួតពិនិត្យ ការអនុវត្តកម្ម វិធីកែទម្រង់ការគ្រប់គ្រងហិរញ្ញវត្ថុសាធារណៈជាមួយក្រសួង ស្ថាប័ន ជាពិសេស ក្រុមការងារកែទម្រង់ការគ្រប់គ្រងហិរញ្ញវត្ថុសាធារណៈ ព្រមទាំង នាយកដ្ឋាន និង អង្គភាពនានាក្រោមឱវាទក្រសួងសេដ្ឋកិច្ច និងហិរញ្ញវត្ថុ។
- ធ្វើជាចំណុចប្រមូលផ្តុំ ក្នុងការបូកសរុបរបាយការណ៍ពីគ្រប់ក្រុមការងារកែទម្រង់ ការគ្រប់គ្រងហិរញ្ញវត្ថុសាធារណៈនៃក្រសួង ស្ថាប័ន និងនាយកដ្ឋាននិងអង្គភាព នានាក្រោមឱវាទក្រសួងសេដ្ឋកិច្ច និងហិរញ្ញវត្ថុ។

ប្រការ ៣.-

ប្រធាន អនុប្រធាន ព្រមទាំងមន្ត្រីទាំងអស់ នៃ “**លគឃស**” បំពេញការងារទៅតាម លក្ខខណ្ឌការងារ និងទទួលបានលាភការតាមលទ្ធផលការងារតាមរយៈការចុះកិច្ចសន្យា ការងារដែលសម្រេចដោយប្រធានគណៈកម្មាធិការដឹកនាំការងារកែទម្រង់ការគ្រប់គ្រង ហិរញ្ញវត្ថុសាធារណៈ។ លាភការតាមលទ្ធផលការងារដែលផ្តល់ដល់ ប្រធាន អនុ- ប្រធាន និងមន្ត្រីនៃ “**លគឃស**” គឺផ្អែកតាមអត្រាលាភការពិសេសដែលមានការព្រម ព្រៀងរវាងរាជរដ្ឋាភិបាល និងដៃគូអភិវឌ្ឍន៍ ព្រមទាំងអាស្រ័យលើតុល្យវិធានសិក្សា និងបទពិសោធន៍ការងាររបស់មន្ត្រីដែលត្រូវបានជ្រើសរើស។

ប្រការ ៤.-

ផ្អែកតាមតម្រូវការការងារ “**លគឃស**” អាចជ្រើសរើសមន្ត្រីតាមកិច្ចសន្យាដែល មិនមែនជាមន្ត្រីរាជការ ដើម្បីបំពេញការងារនៅក្នុង “**លគឃស**” ដោយមានការឯក ភាពពីប្រធានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ។

ប្រការ ៥.-

មន្ត្រីនៃ “លគធន” ទាំងអស់រួមទាំងមន្ត្រីតាមកិច្ចសន្យា ត្រូវបំពេញការងារអោយបានម៉ត់ចត់ និងពេញលេញស្របតាមលក្ខខណ្ឌការងារ និង កិច្ចសន្យារបស់សាមីខ្លួន។ ក្នុងករណីដែលមិនបានគោរពតាមលក្ខខណ្ឌការងារ និង កិច្ចសន្យានោះទេ កិច្ចសន្យាការងាររបស់មន្ត្រីនោះ អាចត្រូវបញ្ចប់មុនកាលបរិច្ឆេទកំណត់។

ប្រការ ៦.-

មន្ត្រីនៃ “លគធន” ទាំងអស់ រួមទាំងមន្ត្រីតាមកិច្ចសន្យា ដែលមានបំណងបញ្ចប់ការងាររបស់ខ្លួន មុនកាលបរិច្ឆេទកំណត់នៅក្នុងកិច្ចសន្យា ឬ មិនមានបំណងបន្តកិច្ចសន្យាការងារតទៅទៀត មន្ត្រីនោះ ត្រូវជូនដំណឹងដល់ប្រធាន “លគធន” យ៉ាងហោចរយៈពេល ០២ (ពីរ) ខែជាមុន ។

ប្រការ ៧.-

ប្រកាសលេខ ១២២ សហវ-ប្រក ចុះថ្ងៃទី ១៩ ខែកុម្ភៈ ឆ្នាំ ២០០៨ ស្តីពីការបង្កើតលេខាធិការដ្ឋាននៃគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ ត្រូវបានចាត់ទុកជានិរាករណ៍។

ប្រការ ៨.-

ប្រធានគណៈកម្មាធិការដឹកនាំការងារកែទម្រង់ការគ្រប់គ្រងហិរញ្ញវត្ថុសាធារណៈ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយក នាយកខុទ្ទកាល័យ ប្រធាននាយកដ្ឋានបុគ្គលិក ប្រធាននាយកដ្ឋានរដ្ឋបាល និងហិរញ្ញវត្ថុ និងអង្គភាពពាក់ព័ន្ធព្រមទាំងសាមីខ្លួន ត្រូវទទួលបន្ទុកអនុវត្តប្រកាសនេះ ចាប់ពីថ្ងៃចុះហត្ថលេខាតទៅ។

ចំណងជូន:

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន
- ទីស្តីការគណៈរដ្ឋមន្ត្រី
- គ្រប់ក្រសួង និង ស្ថាប័ន
- គ្រប់ថ្នាក់ដឹកនាំនៃ កសហវ
- គ្រប់អង្គភាព និងនាយកដ្ឋានក្រោមឱវាទ កសហវ
- សាមីខ្លួន ដើម្បីអនុវត្ត
- ឯកសារ-កាលប្បវត្តិ


 ថ្ងៃទី ០៧ ខែ តុលា ឆ្នាំ ២០០៨
 ភាត ឈន់